

सिटी ब्रीफ

पांच रुपये के विवाद में

यात्री का सिर फोड़ा

अमृत विचार, आशियाना : पतामगढ़ निवासी अजय तिवारी, जो सरोजिनी नगर के दरोगा खेड़ा में रहते हैं। रविवार सुबह स्कूटर इंडिया से कमता की ओर नौकरी के इंटरव्यू देने जा रहे थे। वह सिटी बस रुट संख्या 302 में सवार हुए थे।। बस जब आशियाना क्षेत्र में पहुंची, तो बस अलीगंज निवासी परिचालक जसमिण सिंह ने किराया मांगा। अजय से पांच रुपये कम पड़ने पर दोनों के बीच कहासुनी हो गई। विवाद बढ़ने पर परिचालक ने गुस्से में अजय पर सूचना दी। थोड़ी ही देर में आशियाना पुलिस मौके पर पहुंची, घायल अजय को अस्पताल भिजवाया और आरोपी परिचालक को गिरफ्तार कर लिया। आशियाना इस्पेक्टर छत्रपाल सिंह ने बताया कि परिचालक के खिलाफ मारपीट और हमला करने का रिपोर्ट दर्ज कर लिया गया है। बस को खड़ा करवा लिया गया है और सभी यात्रियों को दूसरी बस से भेजा गया।

मस्जिद के अंदर युवक को पीटा, रिपोर्ट दर्ज

अमृत विचार, पीजीआई: तेलीबाग के राजौवननगर धौंसियाना निवासी सैय्यद अली शाह शुक्लार शाम करीब साढ़े सात बजे नमाज पढ़ने मस्जिद गए थे। नमाज खत्म होते ही शौकत अली, आशिक अली, सलीम, हाफिज रहमत खां और मुबीन ने उन्हें धरे लिया। उनकी लात-धूँसों से पीटाई की, जिससे उनके शरीर में सूजन आ गई। किसी तरह मस्जिद से बाहर निकलने लगे तो आरोपितों ने गेट बंद कर ताला जड़ दिया। जान से मारने की धमकी देने लगे। शोर मचाने पर आसपास के लोग जुटे। उसे बाहर निकाला गया। सूचना पर पीजीआई पुलिस भी पहुंच गई। इस्पेक्टर पीजीआई धीरेंद्र सिंह के मुताबिक तहरीर के आधार पर रिपोर्ट दर्ज कर लिया गया है। वहीं शौकत अली को गिरफ्तार कर लिया है।

शारीरिक संबंध बनाए शادی से इनकार, रिपोर्ट

अमृत विचार, लखनऊ : हरदोई निवासी युवती ने पुलिस को बताया कि उसकी एक रिश्तेदार राजगौरीपुरम इलाके में रहती है। रिश्तेदार के बेटे अमित उर्फ मोहन से युवती ने प्रेम संबंध होने का दावा किया है। युवती का कहना है कि वह आरोपित के साथ लिवइन रिलेशन शिप में गोमतीनगर स्थित हुसड़िया इलाके में रहती थी। इस दौरान आरोपित ने उसके साथ कई बार शारीरिक संबंध बनाए। दोनों के परिवारीजन शादी के लिए तैयार हो गए थे। जिसके बाद बरीख व अन्य रस्में हुईं। सभी रस्मों में काफी रुपये भी खर्च हुए। पीड़िता के मुताबिक सब कुछ ठीक चल रहा था। इसी बीच आरोपित युवक के मौसा ने शादी में रुकावट डाल दी। अमित, उसकी मां शलू व मौसा ने दहेज की मांग बढ़ा दी। इस्पेक्टर बुजेश चन्द्र तिवारी के मुताबिक पीड़िता के आरोपों के आधार पर रिपोर्ट दर्ज कर ली गई है।

ओवरहेड टैंक पर चढ़ा युवक, पुलिस ने उतारा

अमृत विचार, लखनऊ : बाजारखाला के एपेथबाग गुलजारनगर लेबे कॉलोनी में शनिवार देर रात को एक युवक ओवरहेड टैंक पर चढ़ गया। आरोपीफ के सुपुर्द किया। इस्पेक्टर बाजारखाला ब्रजेश कुमार सिंह के मुताबिक पकड़ा गया युवक अभिराम ओड़िशा के अनाथ आश्रम का रहने वाला है। वह अपने माता-पिता के बारे में जानकारी नहीं दे पा रहा है। वह ट्रेन से शनिवार को आया। रात किसी तरह पानी की टंकी पर चढ़ गया। सुबह उसे टंकी पर खड़ा देखकर अस पड़ोस के लोगों ने पुलिस को रुस को सूचना दी। पुलिस टीम ने उसे समझाकर नीचे उतारा। इसके साथ ही टंकी परिसर के चौकीदार को हिरादयत दी गई कि वह आसानी इयुटी दीक से करे। अगली बार से यह लापरवाही नहीं होनी चाहिए। युवक को आरोपीएफ के सुपुर्द कर दिया गया है।

संध लगाकर लाखों के जेवरात उड़ाए

अमृत विचार, काकोरी : काकोरी के कुशमौरा गांव में शनिवार रात को मकान के पीछे की दीवार को काट कर चोरों ने घर से लाखों के जेवरात और नकदी साफ कर दी। पीड़ित ने पुलिस को चोरी की शिकायत दर्ज कराई है। पुलिस मामले की जांच कर रही है। कुशमौरा गांव निवासी कन्हैया लाल ने बताया कि शनिवार रात को मेरे मकान की पीछे की दीवार काटकर मकान के अंदर घुसे और घर में रखे 4 जोड़ी पायजेब, 3 मालखुत्र, 3 जोड़ी पायल, 4 कमर पेटी, 1 जोड़ी झुमकी, 1 सोने का माला, 1 जोड़ी बाला लोगे के कीमती जेवरात सहित 30 हजार नकदी चुरा ले गए। वहीं घटना को लेकर कन्हैया लाल ने बताया कि चोरी के बाद उनके बक्से को घर के पीछे खेत में पड़े मिले जिससे यह आशंका जताई जा रही है कि चोर वारावत को जल्दबाजी में अंजाम देकर फरार हो गए। पीड़ित की शिकायत पर रिपोर्ट दर्ज कर ली गई है।

शराब की खेप बिहार तक पहुंचाने के मिलते एक लाख रुपये

कार्यालय संवाददाता, लखनऊ

अमृत विचार: बिहार चुनाव में खपाने के लिए बड़ी मात्रा में हरियाणा, पंजाब से अंग्रेजी शराब की खेप बुक की गई है। बिहार जा रही एक खेप शनिवार तड़के किसान पथ पर एसटीएफ ने पकड़ी। ट्रक में करीब 75 लाख कीमत की 575 अंग्रेजी शराब की पेटियां लदी थीं। चालक ने गिरोह के तीन अन्य सदस्यों के नाम बताए हैं। उसने बताया कि शराब लदा ट्रक बिहार पहुंचाने के एवज में एक लाख रुपये मिलते थे। रास्ते का खर्च गिरोह के अन्य सदस्य वहन करते हैं। एसटीएफ और पीजीआई पुलिस ने नामजद तीनों अन्य आरोपियों की

- एसटीएफ ने किसान पथ पर पकड़ी थी तरकरी की शराब**
- चार तरकूरों पर दर्ज कराई थी रिपोर्ट, तीन की तलाश में दबिश**



तलाश कर रही है। एसटीएफ के अधिकारी के मुताबिक पकड़ा गया ट्रक हरियाणा के सोनीपत से बिहार दरभंगा ले जाया जा रहा था। ट्रक में यूरिया की बोरियों के बीच शराब की पेटियां रखी थी। शराब अलग-अलग ब्रांड की थी। चालक हरियाणा निवासी विश्ववेन्द्र ने बताया कि सोनू राठी,गुरनीत गोगिया

और अतुल गिरोह चलाते हैं।

उसने बताया कि ट्रक नंबर (UP17BM3466) हरियाणा के सोनीपत यमुनानगर हुलाहेरी निवासी विजय का है। ट्रक की बाड़ी को मॉडीफाइड कर शराब रखने के लिए बनाया जाता है। इसमें ऊपर सामान रखकर तिरपाल से शराब छिपा दी जाती है। एसटीएफ के मुताबिक विजय, सोनू, गुरनीत व अतुल खेप चंडीगढ़ जन्मत बेबरेज प्रा. लि. कंपनी से बिहार के दरभंगा के लिए भेजते हैं। बिहार सीमा पर दूसरी पार्टी का आदमी रुपये दे देता है। ट्रक नंबर प्लेट बदलकर ले जाते हैं। बिहार में शराबबंदी होने के कारण दो से तीन गुना दाम मिलते हैं।

शराब और बीयर बार समेत 9 दुकानें सील

■ अमृत विचार : नगर निगम ने रविवार को ट्रेड लाइसेंस न होने पर शराब और बीयर समेत नौ दुकानें सील कर दीं। कुछ प्रतिष्ठान शाम तक लाइसेंस शुल्क का भुगतान करने पर खोले गए। जौनल अधिकारी संजय यादव के साथ टैक्स सुपरिटेंडेंट अनुराग उपाध्याय, बनारसी दास, टैक्स इस्पेक्टर अजय वर्मा पुलिस बल के सहयोग से अभियान चलाया गया। टीम ने हुसड़िया चौराहा, कमता, साइबर हाइट्स, अहिमामऊ बाजार और पलासियों मॉल जैसे प्रमुख स्थानों पर पड़ताल की। हुसड़िया चौराहे के पास स्थित मॉडल शॉप, कमता विक्रांत खंड मॉडल शॉप, साइबर हाइट्स स्थित जाओ बार और जतवा बार ट्रेड लाइसेंस न होने पर सील कर दिया। इसी तरह पलासियों मॉल में दो लियाज शॉप्स व अहिमामऊ बाजार स्थित अंग्रेजी शराब और बीयर शॉप सील की गई। मल्हौर स्थित एक मॉडल शॉप बंद कराय। कुछ प्रतिष्ठानों ने शाम तक लाइसेंस शुल्क का भुगतान कर दिया। इसके बाद नियमानुसार खोलने की अनुमति दी गई। जौनल अधिकारी ने बताया कि जिन प्रतिष्ठानों ने ट्रेड लाइसेंस नहीं बनवाया है उनके खिलाफ इसी तरह कार्रवाई की जाएगी। गौरतलब है कि नर्सिंग होम, प्रसूतिगृह, बार, होटल, गेस्ट हाउस, रेस्टोरेंट, ईट भूहा, पैथोलॉजी लैब, एक्स-रे और डाइग्नोस्टिक सेंटर, आयुर्वेदिक/यूनानी/होम्योपैथिक क्लीनिक, कोल्ड ड्रिंक/आइसक्रीम निर्माण एवं विक्रय इकाइयां, बीयर शॉप, मॉडल शॉप, अंग्रेजी एवं देशी शराब की दुकानें आदि।

सचिवालय के संविदाकर्मी की मौत

अमृत विचार, लखनऊ : सचिवालय में संविदा पर तैनात इलेक्ट्रीशियन विवेक द्विवेदी (30) की संदिग्ध परिस्थिति में मौत हो गई। शनिवार को इयुटी से घर जाने के लिए निकले इलेक्ट्रीशियन का शव रविवार सुबह कैट में दिलकुशा क्रॉसिंग के पास मिला। आधार कार्ड की मददसे परिवारिजनों से संपर्क कर अनुभाग से एक पत्र जारी किया गया। जिसमें युपआर्न इंटरप्राइजेज के खिलाफ कार्रवाई का आदेश था। जांच रिपोर्ट में बताया गया कि फर्म युपआर्न इंटरप्राइजेज का कारोबार स्थल खुन खुन जी रोड चूड़ी वाली गली चौक पर पंजीकृत है। फर्म की संचालिका समीता मुंदरा व गीता ओरान हैं। घोषित व्यापार स्थल पंजीकृत स्थान पर फर्म का अस्तित्व ही नहीं मिला है। पंजीकरण के लिए जो बिजली का बिल लगाया गया वह भी फर्जी है। जांच में सामने आया कि फर्म का पंजीकरण के बाद फर्म की तरफ से 255.94 लाख रुपये यानि 2.55 करोड़ रुपये का आईटीसी वलेम किया गया। फर्जी कारोबार दिखाकर फर्म ने ढाई करोड़ रुपये सरकार से लेने की साजिश रची। इसमें आधा केंद्र व आधा प्रदेश सरकार हिस्सा था। फर्म संचालक के खिलाफ चौक थाने में रिपोर्ट दर्ज कराई है। वहीं, राज्यकर के उपायुक्त प्रमोद कुमार विश्वकर्मा के मुताबिक इसी तरह फर्जी दस्तावेज पर काशीमीर इंडस्ट्रीज का पंजीकरण कराया गया। फर्म के मालिक रूपलाल पाटिल और संदीप कुमार हैं। पंजीकरण खुन खुन जी रोड चूड़ी वाली गली चौक का पता दिखाकर कराया गया। इसके लिए फर्जी बिल व अन्य दस्तावेजों का प्रयोग किया गया था। जांच में सामने आया कि फर्म पंजीकृत पते पर अस्तित्व में ही नहीं है। फर्म ने 113.49 लाख (1.13 करोड़ रुपये) की आईटीसी वलेम की। इसमें 57.63 लाख केंद्र व 57.63 लाख रुपये प्रदेश सरकार को भुगतान करना था। कंपनी ने सरकार को 1.13 करोड़ रुपये का चूना लगाने की साजिश रची थी। फर्म व संचालकों के खिलाफ चौक थाने में रिपोर्ट दर्ज कराई गई।



अंग्रेजी शराब की दुकान पर कार्रवाई के दौरान नगर निगम व पुलिस टीम।

शाइन सिटी के सीएमडी समेत आधा दर्जन पर रिपोर्ट दर्ज

कार्यालय संवाददाता, लखनऊ
अमृत विचार: गोमती नगर थाने में शाइन सिटी इफ्फा प्रोजेक्ट प्राइवेट लिमिटेड ड के खिलाफ धोखाधड़ी का एफआईआर दर्ज हुआ है। आजमगढ़ के अतरौरीया स्थित कबेरुद्दीन गांव निवासी अखिलेश यादव मुंबई के घाटकोपर में रहते हैं। उनका आरोप है कि शाइन सिटी कंपनी के अधिकारियों ने ड्रीम होम्स फेज-2

योजना में सस्ते दाम पर भूखंड देने का झांसा देकर लाखों रुपये वसूल लिए। कंपनी सीएमडी राशिद नसीम, टीम प्रेसिडेंट अमिताभ कुमार श्रीवास्तव, एजेंट सर्वेश पांडेय, मनोज कौशिक और कर्मचारियों निशांत रस्तोगी और अर्पित त्रिवेदी भरोसा दिया। उनके भरोसे में आकर एक हजार वर्गफीट का भूखंड नंबर जी2-1747 बुक कराय। इसके लिए

वर्ष 2016 से 2018 तक उन्होंने तय रुपये भी जमा कर दिया। अखिलेश का आरोप है कि रुपये मिलने के बाद भी कंपनी ने भूखंड की रजिस्ट्री नहीं की। अधिकारी टालमटोल करते रहे। दबाव बनाने पर गालियां दी और जान से मारने की धमकी दी। डीसीपी पूर्वी से इस संबंध में शिकायत की। पर, कोई कार्रवाई नहीं हुई। इसके बाद कोर्ट में अर्जी डाली।

संदिग्ध हालात में गर्भवती की मौत, हत्या की आशंका

कार्यालय संवाददाता, लखनऊ

अमृत विचार: नाका में हैदर कैनाल नाले के पास किराए के मकान में रहने वाली गर्भवती महिला का शव संदिग्ध हालात में घर में मिला है। पड़ोसियों ने हत्या की आशंका व्यक्त है। लोगों ने पति पर हत्या का आशंका जाहिर की गई है। प्रत्यक्षदर्शियों के मुताबिक शव के पास टूटी हुई चूड़ियां पड़ी हुई थीं। पति का बनियान भी फटी हुई थी। सीने पर खरोंच भी थी। ऐसा लग रहा था कि महिला और उसके

गेस्ट हाउस में चोरी

अमृत विचार, लखनऊ :हजरतगंज के मदन मोहन मालवीय मार्ग पर स्थित एक गेस्ट हाउस से चोरों ने तिजोरी पार कर दी। घटना बुधवार की है। वार दिन बाद गेस्ट हाउस मालिक की तहरीर पर हजरतगंज पुलिस ने शनिवार को रिपोर्ट दर्ज कर लिया है। इस्पेक्टर विक्रम सिंह का कहना है कि रिपोर्ट दर्ज कर मामले की जांच की जा रही है।

प्लाट कब्जाने के लिए दबंग कारा रहे थे निर्माण कार्य, दंपति ने किया था विरोध

- पीजीआई कल्ली पश्चिम के जगतखेड़ा में भूखंड पर कब्जे के विरोध में हुई घटना**

उधारी वापस मांगी तो पीटा

■ अमृत विचार, लखनऊ : उधारी के रुपये मांगने पर पूर्व परिचित ने बेटे और भाइयों के साथ पिटाई कर दी। पीड़ित विजय बहादुर, निवासी गोमतीनगर विस्तार ने कोर्ट के आदेश पर रिपोर्ट दर्ज कराई है। विजय ने पुलिस को बताया कि आरोपित अनिरुद्ध प्रसाद उपाध्याय से उनकी दोस्ती थी। आरोपित ने उनसे रुपये उधार मांगे। पीड़ित ने अलग-अलग दिनों में 6.85 लाख रुपये आरोपित को उधार दिए। पीड़ित ने एक साल बाद अपने रुपये वापस मांगे तो आरोपित ने जल्द ही वापस करने का आश्वासन दिया। इसके बाद आरोपित अपने परिवारीजनों के मूल निवासी सुलातानपुर चला गया। उसने अपना मोबाइल भी सिव ऑफ कर लिया। आरोप है कि आरोपित अनिरुद्ध प्रसाद उपाध्याय उनके बेटे दीपक, भाई पूर्व प्रधान सुरेश और सुरेन्द्र ने पीड़ित को पीटा। यही नहीं जान से मारने की धमकी दी। पीड़ित के मुताबिक उन्होंने इस संबंध में गोमतीनगर विस्तार पुलिस स्टेशन में शिकायत की थी।

दिया तो हमलावर अपनी गाड़ियों से भाग गए। रोहतम ने घटना की जानकारी पुलिस को दी। पुलिस और ग्रामीण तीनों को अस्पताल लेकर पहुंचे। हमले में रोहतम और लीलावती का हाथ टूट गया जबकि

गौरव का सिर फट गया है। इस्पेक्टर पीजीआई धीरेंद्र सिंह ने बताया कि रोहतम की तहरीर पर तीनों नामजद और कुछ अज्ञात के खिलाफ रिपोर्ट दर्ज कर ली गई है। हमलावारों की तलाश में दबिश दी जा रही है।

पारा और निगोहां में मिला शव, पुलिस गश्त पर खड़े हो रहे सवाल

15 दिन में दो कत्ल, बोरे में फैंकी लाशें,पहचान नहीं

कार्यालय संवाददाता, लखनऊ

अमृत विचार: राजधानी में 15 दिन में 40 वर्षीय युवक और 35 वर्षीया महिला के हत्या कर शव फेंके गए। दोनों के शव बोरे में बंद मिले। पहला शव 15 दिन पहले पारा के विक्रमनगर फ्लाईओवर के पास मिला था जबकि शनिवार को निगोहां के बांक नाले में महिला का शव मिला। निगोहां पुलिस के मुताबिक महिला का शव 10 दिन पुराना है। दोनों की शिनाख्त नहीं हो पाई है। पुलिस के मुताबिक महिला का



शव करीब 10 दिन पुराना है। अब पुलिस दोनों शवों को एक-दूसरे से जोड़कर शिनाख्त का प्रयास कर रही है। निगोहां थाना प्रभारी अरजुन कुमार तिवारी ने रविवार को इस

संबंध में पारा इस्पेक्टर सुरेश कुमार सिंह से बात की। युवक के शव के पूरी जानकारी ली। अब दोनों थानों की पुलिस इन शवों को जोड़कर शिनाख्त का प्रयास कर रही है। इस संबंध में सीतापुर, उन्नाव, हरदोई, रायबरेली पुलिस से भी संपर्क किया है। वहां पर दर्ज महिला और पुरुष की गुमशुदगी का ब्योरा मांगा है। थानाप्रभारी निगोहां ने बताया का शरीर सड़ चुका था। बहुत दुर्गंध आ रही थी। शव करीब दो हफ्ते पुराना आंका जा रहा है। उसमें ईंट और पत्थर के टुकड़े भी मिले थे।

- नाका के हैदर कैनाल नाले के पास किराये के मकान में रहती थी महिला**

बीच में संघर्ष हुआ हो। पुलिस ने शव को पोस्टमॉर्टम के लिए भेजा है। रिपोर्ट आने के बाद आगे की कार्रवाई की बात कही है। मूलतः गोंडा निवासी सोनू नाका में नेहरू नगर हैदर कैनाल नाले के किनारे किराए के मकान में रहता है। उसने दो शान्तियों की है। पहली पत्नी मंजूरी दो बच्चों के साथ मवैया इलाके में रहती है। वहीं

दूसरी पत्नी माही उर्फ रीता (25) सोनू के साथ नाका में नेहरू नगर में हैदर कैनाल इलाके में रहती थी। वह करीब पांच महीने की गर्भवती थी। पड़ोसियों के मुताबिक रविवार दोपहर सोनू घर से बाहर दौड़ते हुए आया। वह जो-जोर से चिल्ला रहा था। उसको चीखता देख पड़ोसी उसके पास पहुंचे। उसने पड़ोसियों को बताया कि माफी का शव घर के अंदर फर्श पर पड़ा है। पड़ोसी अंदर गए तो शव के पास टूटी हुई चूड़ियां पड़ी हुई थीं। मही के गले पर चोट और कसाव का निशान

था। यही सोनू की बनियान फटी हुई थी। सीने पर खरोंच के निशान थे। घटना की सूचना मिलने के कुछ देर बाद पुलिस मौके पर पहुंच गई। पुलिस ने माही के शव को कब्जे में लेकर पोस्टमॉर्टम के लिए भिजवा दिया। पुलिस का कहना है कि पोस्टमॉर्टम रिपोर्ट के बाद ही मौत का सही कारण स्पष्ट हो सकेगा। पुलिस ने बताया कि माही मूल रूप से बाराबंकी के सफदरगंज इलाके के रहने वाली है। उसके परिवारीजनों से संपर्क करने का प्रयास किया जा रहा है।



डॉ. एस. चूड़ामणि गोपाल को सम्मानित करते लोग।



स्मारिका का विमोचन करते दिनेश शर्मा व अन्य।

स्मारिका का विमोचन

अमृत विचार, लखनऊ :राज्यसभा सांसद डॉ. दिनेश शर्मा ने रविवार को जानकारीपुरम के अमराई गांव में 110 वर्षों से भक्ति, संस्कृति एवं समाज सेवा को समर्पित आ्योजन ‘ धनुष यज्ञ महोत्सव ’ पर आधारित स्मारिका का विमोचन किया। उन्होंने कहा कि भारत अब एक मजबूत राष्ट्र है जिस पर दुनिया की कोई भी ताकत दबाव नहीं डाल सकती है। इसका कारण प्रधानमंत्री नरेन्द्र मोदी के नेतृत्व में भारत की हर क्षेत्र में बढ़ती हुई क्षमता है। इस ताकत को दुनिया के बड़े बड़े देश भी अब समझ रहे हैं। पूर्व विधायक चंद्रशेखर त्रिवेदी, पूर्व जिला अध्यक्ष बीजेपी दिनेश तिवारी, नारायण दत्त शुक्ला, दिलीप मिश्रा, क्षेत्रीय पार्षद दीपक लोधी,अवधेश त्रिपाठी, राकेश मिश्रा, अरुण राय मौजूद रहे।



पुस्तक का विमोचन करते अतिथि और आयोजक।



लाभार्थी को आयुष्मान कार्ड सौंपते महानगर अध्यक्ष आनंद द्विवेदी।

योजनाओं की जानकारी ली

अमृत विचार, लखनऊ :उत्तर विधानसभा क्षेत्र में ‘हर रविवार, सेवा आपके द्वार’ के तहत इस रविवार को अलीगंज स्थित महाराणा प्रताप पार्क सेक्टर वयू में शिविर लगाया गया। शुरुआत भाजपा लखनऊ महानगर अध्यक्ष आनन्द द्विवेदी ने की। विधायक डॉ. नीरज बोरा समस्याएं सुनीं। शिविर में दो सौ से अधिक लोगों ने विभिन्न सरकारी योजनाओं की जानकारी ली तथा मौके पर आनलाइन आवेदन किया। शिविर में उपाध्यक्ष धनश्याम दास अग्रवाल, पार्षद रवदेश सिंह, पूर्व मंडल अध्यक्ष लवकुश द्विवेदी, अनुराग साहू ने मौके पर ही बने आयुष्मान कार्ड लाभार्थियों को सौंपे।

साहित्यकार सम्मानित

अमृत विचार, लखनऊ :अथर्व इंडिया अंतरराष्ट्रीय शोध संस्थान ने पुस्तक लोकार्पण एवं सम्मान समारोह किया। अध्यक्षता पद्मश्री डॉ विद्या बिंदु सिंह ने करी। डॉ अलोचन रंजन , आन्यधर्मा मिश्रा, डॉ अमिता दूवे, सर्वेश अस्थाना अतिथि रहे। देवकी नंदन शांत, शिव भजन कमलेश, डॉ कैलाश देवी, रामबहादुर मिसिर, रामेश्वर द्विवेदी प्रत्यक्षर, अशोक चौधरी, सुधाकर अदीब, संजीव जायसवाल, रवि भट्ट, कृष्णाशंकर श्रीवास्तव को साहित्य प्रणोता सम्मान और राकेश, वंदना विशेष, डॉ जयंति, योगेश योगी, प्रतिभा, मयू पाटक, रमेश शरद, प्रज्ञा वृंदा, मल्लिका व कुमार आनंद को साहित्य साक्षक सम्मान दिया गया।

सिटी ब्रीफ

सिंघल की कला

प्रदर्शनी 6 से दिल्ली में

अमृत विचार, लखनऊ : वॉश कला के जनक भारतीय चित्रकला को समृद्ध बनाने में अहम योगदान देने वाले प्रो. सुखवीर सिंघल के वॉश चित्रों की 7 दिवसीय प्रदर्शनी 6 नवम्बर से ललित कला अकादमी नई दिल्ली में लगाई जाएगी। म्यूजियम ऑन द हिल्स शीर्षक वाली प्रदर्शनी 12 नवंबर तक तक चलेगी। इसमें 45 कलाकृतियां प्रदर्शित की जाएंगी। प्रदर्शनी की संयोजक प्रियम चन्द्रा ने बताया कि प्रदर्शनी का उद्घाटन 6 नवंबर को शाम 6 बजे नेशनल गैलरी ऑफ माडर्न आर्ट के महानिदेशक डॉ. संजीव किशोर गौतम, ललित कला अकादमी के उपाध्यक्ष डॉ. नंदलाल ठाकुर, कला इतिहासकार और म्यूजियम क्यूरेटर डॉ. अलका पांडे तथा वरिष्ठ अधिवक्ता प्रशांत भूषण द्वारा किया जाएगा।

जातिवाद में विभाजन से हिंदुत्व को कमजोर कर रही विदेशी शक्तियां

विश्वेश्वरैया सभागार में हुए संत सम्मेलन में जताई गई सनातन पर हो रहे प्रहार पर चिंता

कार्यालय संवाददाता, लखनऊ

अमृत विचार: विश्वेश्वरैया सभागार में हुए संत सम्मेलन में वक्ताओं ने सनातन धर्म पर हो रहे प्रहार और हिंदू संगठनों की निष्क्रियता पर चिंता व्यक्त की। उन्होंने कहा कि जातिवाद, भाषावाद और क्षेत्रवाद ने समाज को विभाजित किया है, जिससे विदेशी शक्तियां हिंदुत्व को कमजोर करने का प्रयास कर रही हैं। जगद्गुरु रामानंदाचार्य ने कहा कि धर्म न मजबूद बेश श्रेष्ठ है।

राष्ट्रीय हिंदू रक्षा परिषद की ओर से रविवार को विश्वेश्वरैया सभागार में संत सम्मेलन और काव्य गोष्ठी का आयोजन किया था। इसमें परिषद के राष्ट्रीय महासचिव मुकेश दुबे ने कहा कि सनातन धर्म, परम्पराओं और संस्कृति पर लगातार हमले हो रहे हैं। उन्होंने धर्मांतरण, लव जिहाद और गोवंश हत्या जैसे मुद्दों पर कठोर कार्रवाई की मांग की। दुबे ने कहा कि अब समय आ गया है जब हर सनातनी को एकजुट होकर धर्म की रक्षा के लिए आगे आना होगा।

नुककड़ नाटक से समझाया परिवार का महत्व

शीरोज में हुआ कुटुंब का पैगाम- 2025 के प्री-राउंड का आयोजन

कार्यालय संवाददाता, लखनऊ

अमृत विचार : गोमती नगर स्थित शीरोज हैंगआउट केंद्र में वी द न्यू डेफिनेशन ऑफ यंगस्ट्स फाउंडेशन की ओर से कुटुंब का पैगाम- 2025 के प्री-राउंड का रविवार को आयोजन किया गया। बाहर के 16 प्रतिष्ठित शैक्षणिक संस्थानों के विद्यार्थियों ने नुककड़ नाटक के माध्यम से परिवार के महत्व को समझाया। युवाओं ने अभिनय से यह संदेश दिया कि परिवार कोई संस्था नहीं बल्कि प्रेम, अपनत्व और जिम्मेदारी से बुना हुआ वह बंधन है जो समाज को जीवंत रखता है। इस वर्ष आधुनिकता के दौर में बेशक बढ़ना जरूरी है लेकिन आजादी अपनों से नहीं बल्कि अपनों के लिए होती है।

निर्णायक मंडल में फिल्म अभिनेता केशव पंडित, सेंट्रल गवर्नमेंट स्टूडिंग काउंसिल डॉ. शैलेंद्र शर्मा अटल, लखनऊ विश्वविद्यालय के पत्रकारिता एवं जनसंचार विभाग के अध्यक्ष डॉ. सौरभ मालवीय, डेंटल सर्जन

कार्यालय संवाददाता, लखनऊ

अमृत विचार: देव दीपावली पर मां गोमती की भव्य महाआरती के साथ 2,51,000 दीपों से देवों का स्वागत किया जाएगा। ये आयोजन श्री मनकामेश्वर मंदिर के तत्वावधान में नमोस्तुते मां गोमती अभियान के अंतर्गत गोमती स्वच्छता व जल संरक्षण के प्रति जनजागरूकता के उद्देश्य से किया जा रहा है। ये जानकारी रविवार को पत्रकार वार्ता में मंदिर की महंत देव्यागिरि ने दी। उन्होंने बताया कि 15 वर्षों से गोमती आरती और स्वच्छता अभियान चला रही हैं। इस वर्ष का

देव दीपावली महोत्सव 3 नवंबर से शुरू होगा। सोमवार को दोपहर एक 1 से 4 बजे तक शिक्षण संस्थानों के छात्र-छात्राओं के बीच शैक्षणिक प्रतियोगिताएं होंगी। 4 को दोपहर 1 से 5 बजे तक छात्राओं और महिलाओं की ओर से रंगोली व बेदियों की सज्जा प्रतियोगिता होगी। तत्पश्चात श्रद्धालु दीप सज्जा में भाग लेंगे।

देव्यागिरि ने बताया कि त्रिपुरासुर राक्षस के वध के उपलक्ष्य में देवताओं ने दीप प्रज्वलित कर विजय उत्सव मनाया था। पौराणिक मान्यताओं के अनुसार देव दीपावली के दिन देवता पृथ्वी लोक में नदियों



प्रेस वार्ता में जानकारी देती महंत देव्यागिरि व अन्य।

अमृत विचार

के तट पर अवतरित होकर दीपों के माध्यम से अपनी उपस्थिति दर्ज कराते हैं। महन्त देव्यागिरि ने लखनऊवासियों से आह्वान किया कि वे अपने परिजनों के साथ

आकर दीपदान करें और मां गोमती की स्वच्छता व जल संरक्षण का संकल्प लें। महोत्सव में शासन-प्रशासन के कई मंत्रीगण और अधिकारी भी आमंत्रित किए गए

पुस्तकालय उपेक्षा का शिकार, नाराजगी

अमृत विचार, लखनऊ : जानकीपुरम विस्तार सेक्टर-6 स्थित नवनिर्मित पुस्तकालय व वाचनालय के लंबे समय से बंद पड़े होने से क्षेत्रीय नागरिकों में आक्रोश व्याप्त है। इस पुस्तकालय का निर्माण लक्ष्य जनकल्याण समिति के प्रयासों से वर्ष 2018 में शुरू हुआ था, जिसे एलडीए द्वारा एक्जएल के लगभग 88 लाख रुपये के सहयोग से बनाया गया। इसका भव्य उद्घाटन 19 अक्टूबर 2025 को रक्षा मंत्री राजनाथ सिंह द्वारा किया गया था। लक्ष्य जनकल्याण समिति की कार्यकारिणी बैठक में नागरिकों ने पुस्तकालय को शीघ्र शुरू करने की मांग उठाई। अध्यक्ष एसके बाजपेई ने कहा कि रक्षा मंत्री को स्थिति से अवगत कराते हुए संचालन शुरू कराने को पत्र भेजा जाएगा।

कार्यालय संवाददाता, लखनऊ

47 विदेशी प्रतिनिधियों ने देखी कला की बारीकियां

अमृत विचार: केन्द्रीय व दक्षिणी अमेरिकी और कैरेबियन द्वीप समूहों के 47 प्रतिनिधियों ने रविवार को स्वायत्तशासी संस्था उत्तर प्रदेश डिजाइन एवं शोध संस्थान लखनऊ का भ्रमण किया। इसमें डिजाइन, शिक्षा, कला व फैशन उद्योग से जुड़े विशेषज्ञ भी शामिल रहे। संस्थान ने पारंपरिक कला एवं हस्तशिल्प पर आधारित एक विशेष प्रदर्शनी का भी आयोजन किया।

प्रदर्शनी में बोन कार्निंग, जरी-जरदोजी, चिकनकारी, बाटिक

पांच को मनाई जाएगी देव दीपावली

■ अमृत विचार, लखनऊ : देव दीपावली 5 नवंबर को मनाई जाएगी। मान्यता है कि इस दिन भगवान शिव ने त्रिपुरासुर राक्षस का वध किया था, जिसके उपलक्ष्य में देवता काशी में उत्तरकर दीपोत्सव मनाते हैं। इस तिथि पर भगवान विष्णु के मत्स्य अवतार का प्राकट्य भी माना गया है। ज्योतिषाचार्य एसएस नागपाल के अनुसार कार्तिक पूर्णिमा 4 नवंबर की रात 10 :36 बजे 5 नवंबर शाम 6 :48 बजे रहेगी। देव दीपावली की पूजा का शुभ समय 5 नवंबर को शाम 5:15 से 7 :50 बजे तक रहेगा। इस अवधि में महादेव, माता लक्ष्मी और विष्णु जी की पूजा-अर्चना अत्यंत फलदायी मानी गई है। श्रद्धालु इस दिन गंगा स्नान या गंगाजल मिलाकर स्नान करें, शुद्ध धी के दीपक जलाएं, मिठाई, फल और शमी का फूल अर्पित करें। प्रदोष काल में दीप प्रज्वलित कर शिव वालीसा का पाठ और आरती करें। ऐसा करने से घर में सुख-समृद्धि, खुशहाली और सकारात्मकता का वास होता है।

हैं। पत्रकार वार्ता में जगदीश गुप्त, सत्य प्रकाश गुलहरे, शेखर कुमार, राजीव श्रीवास्तव, अजय तिवारी,

प्रेम तिवारी, अमित श्रीवास्तव, मालिनी चतुर्वेदी और उपमा पांडेय, उपस्थित रहें।



गुरुनानक देव के प्रकाश पर्व के उपलक्ष्य में निकाली गई शोभायात्रा में शामिल पंच प्यारे।

अमृत विचार



प्रदर्शनी देखते विदेशी व अन्य।

प्रिंटिंग, ब्लॉक प्रिंटिंग, टेराकोटा एवं लोक कलाओं का लाइव प्रदर्शन हस्तशिल्पकारों ने किया गया। प्रसिद्ध शिल्पगुरु माधुरी मिश्रा-बाटिक प्रिंटिंग, राष्ट्रीय पुरस्कार

विजेता जलालुद्दीन- बोन कार्निंग, राज्य पुरस्कार विजेता अकील अख्तर बोन कार्निंग एवं राज्य पुरस्कार विजेता विनोद मिश्रा- बाटिक प्रिंटिंग सहित अनेक कुशल

सिटी डायरी



पत्रकारों को जानकारी देते संगठन के पदाधिकारी।



मानस मन्दिर में हुई भजन संध्या में शामिल लोग।

मानस मंदिर में हुई भजन संध्या

अमृत विचार, लखनऊ : देवोत्थान एकादशी के अमरस पर डालीगंज के मौसमगंज रामलीला मैदान स्थित मानस मन्दिर में रविवार को भजन संध्या का आयोजन किया गया। जिसमें महिलाओं ने अपने भजनों से माहौल को भवितमय कर दिया। इस मौके पर विनय नाम परिवार की ओर से आयोजित कार्यक्रम से पहले मंदिर में स्थापित देवी देवताओं का नये वस्त्रों के साथ श्रृंगार किया गया। भगवान को चांदी के छत्र अर्पित किए गए। दीप दान किया गया। भजन की शुरुआत मीनाक्षी नाग ने नाम है तेरा तारण हारा ... से की। अंजली नाग ने जब राम नाम के हीरे मोती ... भजन प्रस्तुत किया तो लोग मुग्ध हो गये। सुनीता नाग ने भी भजन प्रस्तुत किया। रामशंकर जायसवाल भी मौजूद रहे।



बैठक करते अभियंता संघ के पदाधिकारी।



रुद्राभिषेक में शामिल भक्त।

शिव महापुराण कथा का समापन

अमृत विचार, लखनऊ : अखिल भारतीय उत्तराखंड महासभा के धार्मिक प्रकोष्ठ की ओर रायबरेली रोड की वृंदावन योजना स्थित ज्ञान सरोवर विद्यालय आयोजित शिव महापुराण कथा का रविवार को समापन हो गया। महासभा के राष्ट्रीय अध्यक्ष भवान सिंह रावत ने बताया कि कथा के साथ विश्व के कल्याण और शांति के लिए पांच ब्राह्मणों द्वारा सवा लाख का मृत्युंजय जाप भी किया गया। कथा समाप्ति पर रुद्राभिषेक, हवन के बाद भंडारे का आयोजन किया गया। भवान सिंह रावत, आरपी जुयाल, अशोक असवाल, पूरन सिंह बिष्ट, बहादुर सिंह बिष्ट, महावीर खंतवाल, किशन सिंह बिष्ट रहे।

आंदोलन की चेतावनी

अमृत विचार, लखनऊ : उग्र राज्य विद्युत अभियंता संघ की केंद्रीय कार्यकारिणी की बैठक रविवार को हुई। इसमें निजीकरण न रोकने और अभियंताओं पर उत्पीड़नात्मक कार्रवाई वापस नहीं लेने पर 20 नवंबर के बाद प्रदेश में चरणबद्ध आंदोलन की चेतावनी दी गई। संघ के अध्यक्ष संजय सिंह चौहान, महासचिव जितेंद्र सिंह जुगुन, वरिष्ठ उपाध्यक्ष प्रभात सिंह, उपाध्यक्ष राहुल बाबू कटियाण, संयुक्त सचिव आलोक श्रीवास्तव रहे।

परिषद ने यह संकल्प लिया कि हिंदू समाज की एकता तक संघर्ष जारी रहेगा। संगठन गौ रक्षा, धर्मांतरण पर रोक, एक देश, एक कानून और भारत को हिंदू राष्ट्र घोषित करने जैसी

मांगों को लेकर जनजागरण अभियान चलाएगा। कार्यक्रम का संचालन मनीष दास महाराज, आत्माराम तिवारी, विवेक टंगड़ी और रसिका साध्वी उमा ने प्रेरक प्रस्तुतियां दीं।

सराहनीय बताया। संतों और कवियों में बाल योगी अरुण, इंद्रेश कौशिक, मनीष दास महाराज, आत्माराम तिवारी, विवेक टंगड़ी और रसिका साध्वी उमा ने प्रेरक प्रस्तुतियां दीं।

भारतीयम के 35वें स्थापना दिवस पर रही नृत्यों की धूम

कार्यालय संवाददाता, लखनऊ

अमृत विचार: सांस्कृतिक संस्था भारतीयम के 35वें स्थापना दिवस समारोह में नृत्य की सतरंगी प्रस्तुति दी गई। डोला रे... ,रंगीला म्हारो... और राम आएंगे... गीतों और भजनों पर आयुषी गुप्ता, रक्षा शर्मा, अग्रिमा चौरसिया, एंजिल मौर्या, वीरा मौर्या, अर्वातिका श्रीवास्तव, अनिका सिंह, अविका सिंह, नीता दास, शिखा दास, रीता मनराल, श्वेता मनराल, रचना श्रीवास्तव, गरिमा सिंह, बबीता साहू, नमन, पावनी सहित अन्य ने नृत्य प्रस्तुत किया।

गोमतीनगर के विनय खंड-4 स्थित भारतीयम भवन में समारोह की शुरुआत गणेश वंदना से हुई। नृत्यों का प्रदर्शन रत्ना अस्थाना के निर्देशन में किया गया। भारतीयम संस्था के निदेशक पुनीत अस्थाना ने बताया कि भारतीयम 1990 में स्थापित प्रदर्शनकारी कलाओं के क्षेत्र में एक अग्रणी संस्था है। यह

पिछले 35 वर्षों से भारतीय एवं पाश्चात्य नृत्य, नाटक, गायन एवं वाद्य संगीत के प्रदर्शन और प्रशिक्षण के क्षेत्र में निरंतर सक्रिय है। उन्होंने बताया कि नई पीढ़ी बहुत क्रिएटिव है। आवश्यकता उन्हें सही मार्गदर्शन प्रदान करने की है।

कार्यक्रम संयोजक शुभा अस्थाना ने बताया कि भारतीयम संस्था की ओर से 19 नवम्बर को आरडी वर्मन की स्मृति में संगीत कार्यक्रम पंचम धारा और वरिष्ठ हास्य कलाकार चालीं चैपलिन को समर्पित वीवी शिरवाडकर का लिखा हास्य नाटक द क्लाउन-विदूषक का मंचन 20 नवम्बर को गोमती नगर स्थित उत्तर प्रदेश संगीत नाटक अकादमी के संत गाडगे प्रेक्षागृह में वरिष्ठ रंगकर्मी पुनीत अस्थाना के निर्देशन में शाम 7 बजे किया जाएगा। संस्था के सचिव प्रदीप नागर सहित वरिष्ठ रंगकर्मी राजीव रंजन सिंह और केशव पंडित भी मौजूद रहे।

नुककड़ नाटक का मंचन करते कलाकार।

अमृत विचार

इन संस्थाओं के विद्यार्थियों ने किया अभिनय

■ कार्यक्रम में लखनऊ के प्रमुख शिक्षण संस्थानों में रामस्वरूप मेमोरियल यूनिवर्सिटी, आईएमआरटी, बीबीडी यूनिवर्सिटी, स्टडी हॉल कॉलेज, जयपुरिया इंस्टीट्यूट ऑफ मैनेजमेंट, स्कूल ऑफ मैनेजमेंट साइसेज, काव्योम फाउंडेशन, एलपीसीपीएस, बीबीएयू और जीसीआरजी गुपु ऑफ इंस्टीट्यूशन्स सहित 16 टीमों ने भाग लिया और परिवार, एकता व सामाजिक उत्तरदायित्व जैसे विषयों पर अपनी प्रभावशाली प्रस्तुतियां दीं।

डॉ. शिवानी कटारा, क्लीनिकल साइकलॉजिस्ट डॉ. आस्था शर्मा शामिल रहीं। देश दीपक सिंह ने कहा कि ये

प्रतियोगिता केवल एक नाट्य मंच नहीं, बल्कि युवाओं को सामाजिक संवेदनाओं से जोड़ने का प्रयास है।

गोरखधंधा क्रिस्ट-7

नगर निगम के पास मौके पर नहीं घायल गोवंशों के उपचार की व्यवस्था

सिस्टम की खामी का फायदा उठा पांव पसारें, जिम्मेदार मौन

प्रशांत सक्सेना, लखनऊ

अमृत विचार : बड़े शहरों में हादसे के दौरान घायल या गंभीर निराश्रित गोवंश के उपचार की बात करें तो नगर निगम ही एक मात्र सहारा है, जो सूचना मिलने पर कान्हा उपवन या अन्य सरकारी व्यवस्थाओं में ले जाकर इलाज और संरक्षण करता तो करता है लेकिन दर्द से तड़पते और खून बहते गोवंशों के मौके पर उपचार की व्यवस्था नहीं है। पहले से अन्य सूचना और जाम के कारण इन्हें मदद करने में देरी होती है। इस बीच गोवंशों की सड़क पर या फिर वाहन से हो जाते समय मौत हो जाती है। इसी का फायदा कथित एनजीओ और उनके दलाल उठाकर पशुओं की फोटो-वीडियो बनाकर रुपये मांगने का धंधा शुरू कर देते हैं। दरअसल सबसे पहले घायल गोवंशों के प्राथमिक उपचार की जरूरत होती है। लेकिन, पशु पालन विभाग के पास समन्वयक नहीं है। आम व्यक्तियों के लिए निराश्रितों का उपचार



सर्जरी, प्लास्टर, जांच आदि की चिकित्सालयों पर इंतजाम नहीं है। चिकित्सकों व स्टफ की भारी कमी है। ग्राम पंचायतों पर दुर्घटना में घायल या बीमार गोवंशों को उपचार और संरक्षण के लिए गोशाला पहुंचाना आसान नहीं है।

कराना बेहद मुश्किल है। बहुत से सूचना देने वाले ऐसे होते हैं जिन्हें विभाग, अफसरों के नंबर व क्षेत्र की जानकारी तक नहीं है और जिन्हें होती है वह विभागीय खींचतान में फंस जाते हैं। एनजीओ से जुड़े लोग पशुओं की फोटो-वीडियो बनाकर रुपये मांगने का धंधा शुरू कर देते हैं। इधर-उधर कहने से

पशु पालन के चिकित्सक उपचार भी कर देते हैं, लेकिन रात में यह भी नहीं हो पाता है। इसके अलावा नगर निगम, नगर पालिका व नगर पंचायत क्षेत्र में बंदर, कुत्ता व अन्य छोटे पशुओं का उपचार और संरक्षण करना इससे भी कठिन है। जिन्हें यह कार्य दिया गया वह एक-दूसरे पर पल्ला झाड़ते हैं।

1962 सेवा पर अधिक लोड

ग्रामीण इलाकों में पशुओं के उपचार के लिए संचालित 1962 मोबाइल वेटरिनरी यूनिट सबसे अधिक पशुओं का उपचार करती है। लेकिन, कौल अधिक होने के कारण आकस्मिक सेवाएं नहीं दे पा रही है। कौली की कतार से नंबर घटों वेटिंग जाता है और लगने पर क्रम से यूनिट द्वारा पहुंचकर उपचार होता है। सुबह की सूचना पर शाम हो जाती है और गंभीर पशु दम तोड़ देते हैं। सेवा भी सुबह 9 से शाम 7 बजे तक है। एक लाख पशु पर एक यूनिट है, इसमें कुछ उपचार और कुछ गांवों में कैप करती है। नई यूनिट न मिलने तक सभी उपचार में लगाया जाना उचित होगा। पशुओं से सम्बंधित एनजीओ की जांच कराएंगे। सभी जिलों को निर्देशित करेंगे। बिना मानक मिलने पर नियमों के तहत कार्रवाई की जाएगी।

-मुकेश मेश्राम, प्रमुख सचिव पशुधन उग्र

लखनऊ में संचालित एनजीओ की जांच के निर्देश सीबीओ को दिए हैं। इसी तरह सभी जिलों की जांच कराएंगे। वहीं, जिलेस्तर पर रात में चिकित्सा की व्यवस्था भी करेंगे।

-डॉ. मेमपाल, निदेशक रोग नियंत्रण एवं प्रक्षेत्र पशुपालन विभाग।

सिटी ब्रीफ

युवा गणितज्ञ सम्मेलन का उद्घाटन आज

अमृत विचार, लखनऊ : सिटी मोन्टेसरी स्कूल, गोमती नगर प्रथम कैम्पस द्वारा आयोजित चार दिवसीय इण्टरनेशनल यंग मैथमेटिशियन कान्फ्रेंस का उद्घाटन आज किया जाएगा। राजेश्वर सिंह, विधानसभा सदस्य, उ.प्र., समारोह के मुख्य अतिथि होंगे जबकि महेश काकड़े, प्रोफेसर, डिपार्टमेंट आफ मैथमेटिक्स, इंडियन इन्स्टीट्यूट आफ साइंस, बंगलुरु, विशिष्ट अतिथि के रूप में समारोह की गरिमा बढ़ाएंगे। यह जानकारी सी.एम.एस. के हेड, कम्युनिकेशनस् ऋषि खन्ना ने दी है। खन्ना ने बताया कि सम्मेलन में विश्व के 10 देशों बांग्लादेश, इण्डोनेशिया, मलेशिया, नेपाल, फिलीपीन्स, दक्षिण अफ्रीका, थाईलैण्ड, युगांडा, वियतनाम एवं भारत के विभिन्न प्रान्तों के लगभग 700 बाल गणितज्ञ गणित प्रतिभाग कर रहे हैं।

मिर्जापुर को हरा लखनऊ क्वार्टर फाइनल में

अमृत विचार, लखनऊ : कानपुर के ग्रीन पार्क स्टेडियम में चल रही पंडित दीनदयाल उपाध्याय प्रदेश स्तरीय सीनियर पुरुष फुटबॉल प्रतियोगिता में लखनऊ मंडल की टीम क्वार्टर फाइनल में पहुंच गई। रविवार को खेले गए मैच में उसने मिर्जापुर मंडल को 2-0 से पराजित किया। शुरुआत से ही दोनों टीमों के बीच जबरदस्त मुकाबला देखने को मिला। खेल के 20वें मिनट में लखनऊ के विशेष गौतम ने साथी खिलाड़ी के पास पर शानदार गोल दागकर टीम को 1-0 की बढ़त दिलाई। इस गोल के बाद मिर्जापुर मंडल ने बराबरी के लिए कई प्रयास किए, लेकिन लखनऊ की डिफेंस ने उन्हें कोई मौका नहीं दिया दूसरे हाफ में लखनऊ के खिलाड़ियों ने फिर से खेल पर नियंत्रण बनाते हुए विरोधी टीम पर दबाव बनाए रखा। इसका नतीजा 45वें मिनट में मिला जब इमरान ने मिर्जापुर की डिफेंस को भेदते हुए एक और शानदार गोल कर दिया। इस तरह लखनऊ ने अपनी बढ़त 2-0 कर ली, जो मैच के अंत तक बरकरार रही। इस जीत के साथ लखनऊ मंडल ने प्रतियोगिता के क्वार्टर फाइनल में जगह सुनिश्चित कर ली है। टीम के प्रदर्शन की सराहना करते हुए कोच और समर्थकों ने खिलाड़ियों का उत्साहवर्धन किया।

ट्रॉफी के लिए भिड़ेंगी मणिपुर- मिजोरम की बेटियां

कार्यालय संवाददाता, लखनऊ

अमृत विचार: महिला टी-20 ट्रॉफी का फाइनल मैच मणिपुर और मिजोरम की टीमों के बीच खेला जाएगा। दोनों ही टीमें शानदार फॉर्म में हैं, ऐसे में खिताबी मुकाबला रोमांचक होने की पूरी उम्मीद है। अंक तालिका में मणिपुर पहले और मिजोरम दूसरे स्थान पर हैं

मणिपुर ने सभी लीग मैच जीत कर 20 अंक हासिल किए हैं, जबकि मिजोरम ने पांच मैचों में चार जीत कर 14 अंक जुटाए हैं। 12 अंकों के साथ सिक्किम, छह अंकों के साथ अरुणाचल प्रदेश व मेघालय चौथे और पांचवें स्थान पर रहें। केवल दो अंक के साथ नागालैंड की टीम छठे स्थान पर रही। रविवार को इकाना की स्टेडियम पर अंतिम लीग मुकाबले में मणिपुर ने नागालैंड को 64 रनों से मात दी। इस मैच में पहले बल्लेबाजी करते हुए मणिपुर की टीम ने 20 ओवर में नौ विकेट खोकर 125 रन बनाए। टीम की शुरुआत निराशाजनक रही। 42 रन पर चार विकेट गिर गए, लेकिन बर्खातून और तनीष ने धैर्यपूर्वक बल्लेबाजी करते हुए टीम को संघर्ष करने लायक स्कोर तक पहुंचाया। जवाब में नागालैंड की टीम निर्धारित 20 ओवर में नौ विकेट पर मात्र 61 रन ही बना सकी। एक अन्य मुकाबले में सिक्किम ने अरुणाचल प्रदेश को चार विकेट से

● महिला टी-20 ट्रॉफी के फाइनल में पहुंचीं दोनों टीमें

पराजित किया। अरुणाचल प्रदेश ने पहले बल्लेबाजी करते हुए 20 ओवर में पांच विकेट खोकर 107 रन बनाए। जवाब में सिक्किम ने 19.3 ओवर में छह विकेट खोकर लक्ष्य हासिल कर लिया। सलामी बल्लेबाज रचना पांडेय ने नाबाद 45 और मारथा ने 33 रन की उपयोगी पारियां खेलीं। मिजोरम ने अपने अंतिम लीग मुकाबले में मेघालय को छह विकेट से हराकर फाइनल में जगह पक्की की। मेघालय की टीम मिजोरम के गेंदबाजों के आगे टिक नहीं सकी और मात्र 50 रन पर ढेर हो गई। जवाब में मिजोरम ने चार विकेट खोकर आसानी से लक्ष्य हासिल कर लिया।

सीएल ग्लैंडिएटर्स, हरिकेंस और चार्जर्स अगले दौर में

■ **अमृत विचार,** लखनऊ : ठाकुर उत्तम सिंह मेमोरियल अंडर-12 क्रिकेट टूर्नामेंट में रविवार को लीग मुकाबलों में सीएल शार्क, सीएल ग्लैंडिएटर्स, सीएल चार्जर्स और हरिकेंस ने जीत दर्ज कर अगले दौर में जगह पक्की की। ब्लेज विलो मैदान पर खेले गए मैच में सीएल शार्क ने पहले बल्लेबाजी करते हुए 30 ओवर में पांच विकेट पर 159 रन बनाए। टीम की ओर से मेन ऑफ द मैच विराज पाल ने आतिशी बल्लेबाजी करते हुए सात चौकों और एक छक्के की मदद से 83 रन बनाए, जबकि रुद्राश पांडेय ने 42 रन का योगदान दिया। सीएल टाइटंस की ओर से प्रयास के बावजूद टीम 118 रनों पर ढेर हो गई। सीएल शार्क की ओर से सत्य राज सिन्हा ने तीन विकेट चटकाए। इसी मैदान पर खेले गए एक अन्य मुकाबले में सीएल ग्लैंडिएटर्स ने सीएल वीरियर्स को पांच विकेट से हराया। वीरियर्स ने पहले बल्लेबाजी करते हुए 86 रन बनाए, जिसके जवाब में ग्लैंडिएटर्स ने पांच विकेट खोकर लक्ष्य हासिल कर लिया। विजयी टीम के हषित और मो. गाजी हसन ने शानदार गेंदबाजी करते हुए तीन-तीन विकेट झटके इसके साथ ही यश साहनी खेल मैदान पर हुए मुकाबले में सीएल चार्जर्स ने सीएल अवेंजर्स को चार विकेट से मात दी। अवेंजर्स की टीम 100 रन पर रिमट गई, जिसके जवाब में चार्जर्स ने छह विकेट खोकर लक्ष्य हासिल कर लिया। मेन ऑफ द मैच माधव वाजपेयी ने अपनी धारदार गेंदबाजी से पांच विकेट लेकर विपक्षी टीम की कमर तोड़ दी। इसी मैदान पर खेले गए अन्य मैच में सीएल हरिकेंस ने सीएल मारविवस को 24 रन से हराया। हरिकेंस ने पहले बल्लेबाजी करते हुए 96 रन बनाए। जवाब में मारविवस की टीम 8 विकेट खोकर 72 रन ही बना सकी। विजयी टीम के जय प्रताप ने चार विकेट लिए।



मैच के दौरान शॉट लगाती खिलाड़ी।

अमृत विचार

मैच के दौरान शॉट लगाती खिलाड़ी।

14 नवंबर को नामांकन और 15 को पर्चा वापसी कर सकेंगे

लुआक्टा की नई इकाई गठन के लिए 17 को मतदान

कार्यालय संवाददाता, लखनऊ

अमृत विचार: लखनऊ विश्वविद्यालय से संबद्ध महाविद्यालयों के संगठन लुआक्टा का चुनाव कार्यक्रम घोषित कर दिया गया है। मुमताज पी. जी. कॉलेज के डॉ. एस. पी. त्रिपाठी की देखरेख में अध्यक्ष, उपाध्यक्ष, महामंत्री आदि पदों के चुनाव कराए जाएंगे। चुनाव में वह सदस्य ही मतदान कर सकेंगे, जिन्होंने

● 13 को होगा फाइनल मतदाता सूची का प्रकाशन

10 नवंबर तक निर्धारित सदस्यता शुल्क लुआक्टा के कोष में जमा कर दिया है। मतदाता सूची का प्रकाशन 11 नवंबर को किया जाएगा। इसके बाद 12 नवंबर को शाम 5 बजे तक मतदाता सूची में आपत्तियां ली जाएंगी। 13 नवंबर को आपत्तियों का निस्तारण के बाद लुआक्टा



अध्यक्ष एवम महामंत्री के हस्ताक्षर से मतदाता सूची का प्रकाशन कर दिया जाएगा। मतदाता सूची के अंतिम प्रकाशन के उपरांत कोई

परिवर्तन स्वीकार नहीं होगा। मतदान डालीगंज स्थित मुमताज पीजी कॉलेज में कराया जाएगा। नामांकन पत्र 13 नवम्बर को प्रातः 11 से 1 बजे तक मुमताज पीजी कॉलेज से प्राप्त किये जा सकेंगे। 14 नवंबर 10:30 बजे प्रातः से 2:00 बजे तक नामांकन फॉर्म जमा करने की सुविधा आनलाइन या आफ़लाइन दोनों प्रकार से उपलब्ध होगी। आनलाइन फॉर्म जमा करने के

लिए मोबाइल/व्हाट्सएप नंबर 8318857588 पर भरा फॉर्म, एवं निर्धारित शुल्क करना होगा। नामांकन पत्र की जांच 14 नवंबर, नामांकन पत्र की वापसी 15 नवंबर, पोस्टल बैलेट से मतदान हेतु संबंधित शिक्षक/शिक्षिका 16 नवंबर को मतदान स्थल पर स्वयं उपस्थित होना होगा। मतदान 17 नवंबर को 9:30 बजे प्रातः से 4:00 बजे शाम बजे तक होगा।

पुरस्कार ग्रहण करते बीबीएयू के छात्र।

239 विद्यार्थियों को मिले पदक और 4,926 को डिग्रियां

इंटीग्रल यूनिवर्सिटी दीक्षांत समारोह एमसीए के मो. माज़ और एनएससी गणित की छात्रा सायमा सिद्दीकी ने विवि में पहला स्थान प्राप्त किया

कार्यालय संवाददाता, लखनऊ

अमृत विचार : इंटीग्रल यूनिवर्सिटी ने 17 वें दीक्षांत समारोह में रविवार को विद्यार्थियों को 239 पदक और स्नातक व स्नातकोत्तर को 4,926 की डिग्रियां दी गईं। 133 को पीएचडी की उपाधि से नवाजा गया। एमसीए छात्र मो. माज़ और एनएससी गणित की छात्रा सायमा सिद्दीकी ने विश्वविद्यालय में शीर्ष स्थान प्राप्त किया। फैकल्टी वाइज 13 स्वर्ण, 13 सिल्वर रजत दिए गए। प्रोग्राम वाइज 108 स्वर्ण पदक और 105 सिल्वर रजत भी छात्र-छात्राओं को दिए गए। इंटीग्रल स्टार्टअप फाउंडेशन ने मोहम्मद माज़ को स्टार्टअप अवार्ड इन टेक्नोलॉजी एंड सस्टेनेबिलिटी इनोवेशन से सम्मानित किया।

प्रदेश के नगरीय विकास एवं ऊर्जा मंत्री अरविंद कुमार शर्मा बतौर मुख्य अतिथि और प्रख्यात अर्थशास्त्री व एमएमटीसी पीएएमपी



इंटीग्रल विश्वविद्यालय के दीक्षांत समारोह में मोहम्मद माज़ व शीबा खातून को स्वर्ण पदक और स्टार्टअप के लिए मोहम्मद माज़ को ट्रॉफी देकर सम्मानित करते केबिनेट मंत्री एके शर्मा, अर्थशास्त्री नासिर मुंजी व कुलपति डॉ. संययद वसीम अख्तर।



● इंटीग्रल स्टार्टअप फाउंडेशन ने मोहम्मद माज़ को दिया स्टार्टअप अवार्ड इन टेक्नोलॉजी एंड सस्टेनेबिलिटी इनोवेशन सम्मान

व अर्का फिनकैप के अध्यक्ष नासिर मुंजी विशिष्ट अतिथि के रूप में मौजूद रहे। विश्वविद्यालय के

संस्थापक और चांसलर प्रो. सैयद वसीम अख्तर, प्रो. चांसलर सैयद नदीम अख्तर, कुलपति प्रो. जावेद मुसर्रत, एडिशनल प्रोचांसलर अदनान अख्तर, एडिशनल प्रोचांसलर डॉ. निदा फातिमा, रजिस्ट्रार प्रो. मोहम्मद हादिरस सिद्दीकी भी रहे।



मुझे लेक्चरर बनने का ऑफर मिला था : शर्मा

■ केबिनेट मंत्री अरविंद शर्मा ने कहा कि इलाहाबाद विश्वविद्यालय में अच्छे अंक आने के कारण मुझे विभागाध्यक्ष ने लेक्चरर बनने का आफर दिया था। लेकिन तभी मेरा आईएसएस में चयन हो गया। उन्होंने कहा कि विकसित भारत या महाशक्ति इस लिए नहीं बना है कि हम दुनिया को पीछे करना चाहते हैं, बल्कि हम अपने प्राचीन गौरव को वापस लाना चाहते हैं। जिसकी जिम्मेदारी छात्रों पर है। अपने भाषणा के दौरान उन्होंने 4 बार इलाहाबाद विश्वविद्यालय का नाम लिया और अपने छात्र जीवन की चर्चा की।

अगले दीक्षांत में मोदी आएँ ये हमारा सपना

■ इंटीग्रल विश्वविद्यालय के कुलाधिपति डॉ. सैययद वसीम अख्तर ने अपने संबोधन में कहा कि हमारा सपना है कि अगले दीक्षांत में मुख्य अतिथि प्रधानमंत्री नरेंद्र मोदी पधारे। उन्होंने विश्वविद्यालय की स्थापना को की चर्चा करते हुए कहा कि तब यहाँ बिजली नहीं थी। विश्वविद्यालय ने पहल करके जमीन उपलब्ध कराकर बिजली की व्यवस्था किया जिससे इस पूरे क्षेत्र को लाभ मिलता है।

इंटीग्रल यूनिवर्सिटी ने 17 वें दीक्षांत समारोह में मेधावियों को मेडल और उपाधियां देकर सम्मानित किया गया, उन्होंने कैप उछाल कर कुछ इस तरह अपनी खुशी प्रकट की।

अमृत विचार

इन मेधावियों को मिले स्वर्ण पदक

■ प्रांजली को कृषि और तकनीकी संकाय, फातिमा को आर्किटेक्चर प्लानिंग व डिजायन के लिए स्वर्ण पदक दिए गए। इसके अलावा लाईबा इजहार को वाणिज्य संकाय, शिवा फातिमा को शिक्षा संकाय, मोहम्मद खान को इंजीनियरिंग संकाय, अल्कीशा रहमान को सोशल साइंस, ताहिरा रहमान को बिजनेस स्टडी, जोया हाशमी व सबरीन सुल्ताना को एनएलबी, अभिनव अनिल श्रीवास्तव को मेडिकल में प्रथम आने पर स्वर्ण दिया गया। साईमा सिद्दीकी ने भी स्वर्ण पदक हासिल किया।

इन मेधावियों को मिले रजत पदक

■ अंजली, कंचन शाही, उमरा गौहर, साक्षी डीमरा, जेबा, सना खान, सानिया रस्तोगी, अंकित कुमार गुप्ता, इन्मा, सुंदर फातमा को रजत दिया गया।

10 वर्षों में भारत अमेरिका को पीछे छोड़ देगा : नासिर

■ प्रख्यात अर्थशास्त्री नासिर मुंजी एचडीएफसी बैंक के एक्जीक्यूटिव निदेशक और आमा खान डेवलपमेंट नेटवर्क इंस्टीट्यूट आफ इंडिया के चेयरमैन ने देश-विदेश के अनुभव साझा करते हुए कहा कि मुझे भारत से प्यार है। मैं कहीं भी रहता हूँ तो सबसे पहले भारत आता हूँ। हमारा देश तेजी से विकास कर रहा है और वैश्विक हालात ऐसे हैं कि आने वाले भविष्य में दुनिया में तेजी से परिवर्तन होगा। हम आगामी 10 सालों में अमेरिका को पीछे छोड़ने जा रहे हैं। उन्होंने पूरी दुनिया का भविष्य भारत को बताया और कहा कि ब्रिक संगठन आज पॉवर हाउस है जिसमें भारत की बेहद अहम भूमिका है।

सिटी डायरी



दीप प्रज्वलित कर सम्मेलन की शुरुआत करते विशेषज्ञ।

स्ट्रोक के इलाज में वाइब्रेशन साइंस प्रक्रिया कारगर

अमृत विचार, लखनऊ : लंदन अकादमी ऑफ स्पोर्ट्स एंड हेल्थ साइंस व मयोफंक्शनल पोस्टग्रेजुएट रीहैबिलिटेशन साइंस, स्पेन की ओर से रविवार को निरानगर के होटल में फिजियोथेरेपी कर द्वितीय अंतरराष्ट्रीय सेमिनार हुआ। इसमें 400 से ज्यादा फिजियोथेरेपिस्ट शामिल हुए। मुख्य वक्ता लंदन अकादमी ऑफ स्पोर्ट्स एंड हेल्थ साइंस, यूके के एसोसिएट डायरेक्टर प्रोफेसर डॉ. संययद मोहम्मद वारिस ने बताया कि स्ट्रोक के इलाज में वाइब्रेशन साइंस प्रक्रिया कारगर है। इससे पहले सेमिनार का उद्घाटन पीआरओ डिफेंस मंत्री डॉ. राघवेंद्र शुक्ला, पूर्व आईएसएस दिवाकर त्रिपाठी, समाजसेवक अमित गुप्ता व अल्पसंख्यक मंत्री हज कमेट्टी डॉ. एंहरिशाम हुदा ने किया।



मेडल लेती लविवि शिक्षिका डॉ. आदित्य आभा सिंह।

लविवि की शिक्षिका को मिला मेडल

अमृत विचार, लखनऊ : लखनऊ विश्वविद्यालय के वनस्पति विज्ञान विभाग में सहायक प्रोफेसर डॉ. आदित्य आभा सिंह को ऑल इंडिया बॉटैनिकल सोसाइटी द्वारा प्रो. वाई.एस. मूर्ति मेडल 2025 से सम्मानित किया गया है। यह सम्मान 48वीं ऑल इंडिया बॉटैनिकल कॉन्फ्रेंस एवं 'बायोलॉजी एंड बायोटेक्नोलॉजी ऑफ प्लांट डायवर्सिटी फॉर बायोइकोनॉमी' अंतरराष्ट्रीय संगोष्ठी के दौरान प्रदान किया गया। जिसका आयोजन 29 से 30 अक्टूबर तक नॉर्थ ईस्टर्न हिल यूनिवर्सिटी शिलांग में किया गया। प्रो. वाई. एस. मूर्ति मेडल भारतीय वनस्पति विज्ञान जगत में एक महत्वपूर्ण सम्मान माना जाता है, जो हर वर्ष उत्कृष्ट शोध कार्य करने वाले शिक्षाविदों और वैज्ञानिकों को प्रदान किया जाता है।



मरीज से जानकारी लेते सीएमओ डॉ. एनबी सिंह।

4906 लोगों ने लिया स्वास्थ्य लाभ

अमृत विचार, लखनऊ : जिले के ग्रामीण व नगरीय प्राथमिक स्वास्थ्य केन्द्रों (पीएचसी) पर रविवार को आरोग्य स्वास्थ्य मेले लगाए गए। मुख्य चिकित्सा अधिकारी डॉ. एनबी सिंह ने उप मुख्य चिकित्सा अधिकारी डॉ. एपीसिंह के साथ पीएचसी खरगापुर और उजरियावां पीएचसी में स्वास्थ्य सेवाओं को देखा। जिला स्वास्थ्य शिक्षा एवं सूचना अधिकारी योगेश रघुवंशी ने बताया कि जनपद के सभी प्राथमिक स्वास्थ्य केन्द्रों पर आयोजित इस आरोग्य मेले का कुल 4906 लोगों ने लाभ उठाया, जिसमें 1972 पुरुष, 2188 महिलाएं और 746 बच्चे शामिल हैं।

मृट कोर्ट में बीबीएयू को मिला पहला स्थान

अमृत विचार, लखनऊ : बाबासाहेब भीमराव अम्बेडकर विश्वविद्यालय के स्कूल ऑफ लीगल स्टडीज के विधि विभाग के विद्यार्थियों ने विश्वविद्यालय का नाम राष्ट्रीय स्तर पर गौरवान्वित किया है। विभाग की छात्रा अनु बाला (चतुर्थ वर्ष), आयुष सिंह (चतुर्थ वर्ष) और अश्विन द्विवेदी (द्वितीय वर्ष) की टीम ने इंदौर में आयोजित 'तृतीय डॉ. के. एल. ठकुराल मेमोरियल नेशनल मृट कोर्ट प्रतियोगिता, 2025' में प्रथम स्थान प्राप्त किया।